



ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી

(આઈ. એસ. ઓ. ૮૦૦૧:૨૦૧૫ પ્રમાણિત સંસ્થા),

"સંહતિ", છઠો માળ, એસ.આઈ.ઈ.સી.સી. કેમ્પસ, ખાદોં ચાર રસ્તા પાસે, સરસાણા, સુરત - ૩૯૫ ૦૦૭

ફોન નં. ૨૨૮૯૧૧૧૧

ફેક્સ નં. ૦૨૬૧-૨૪૭૨૩૪૦

E-mail : info@sgcci.in

Website : www.sgcci.in

રેફ નં.

તા: ૧૩/૦૧/૨૦૨૪


તંત્રીશ્રી, _____, સુરત.

મે. સાહેબશ્રી,

જત નીચેની પ્રેસ નોટ આપના દૈનિકમાં પ્રસિદ્ધ કરી આભારી કરશોજ.

લિ.

આપનો વિશ્વાસુ,


(ડૉ. સેટારી)

મિશન ૮૪ અંતર્ગત ચેમ્બર ઓફ કોમર્સના હોદેદારોની ગાંધીનગર
ખાતે વાઈબ્રાન્ટ ગુજરાતની મુલાકાત દરમ્યાન જુદા—જુદા દેશોના
ઓભોસેડરો, હાઈ કમિશનરો અને ઓફિશિયલ્સ સાથે મિટીગો મળી

વાઈબ્રાન્ટ ગુજરાત - ૨૦૨૪માં અતિથિ વિશેષ તરીકે પદારેલા યુકે મિનિસ્ટર ઓફ સ્ટેટ
લોર્ડ તારીક અહમદને મિશન ૮૪થી વાકેફ કરી તેઓને સુરતના વિવિધ ઉદ્ઘોગોની
મુલાકાતાર્થી લંડનના બિઝનેસમેનો સાથે પદારવાનું આમંત્રણ આપવામાં આવ્યું

કેનેડાના હાઈ કમિશનર કેમરન મેકેઓ કેનેડાના બિઝનેસમેનોની સુરતના ઉદ્ઘોગ
સાહસિકો — વેપારીઓ સાથે વન ટુ વન મિટીગ કરાવવા ચેમ્બર પ્રમુખને અનુરોધ કર્યો

સુરત સહિત સમગ્ર દક્ષિણ ગુજરાતના ઉદ્ઘોગ સાહસિકો અને વેપારીઓ વિશ્વના
જુદા—જુદા દેશોની સાથે સીધો વ્યાપાર કરી શકે તે હેતુથી મિશન ૮૪ અંતર્ગત
જુદા—જુદા દેશોના ઓફિશિયલ્સ સાથે મિટીગો કરી : ચેમ્બર પ્રમુખ રમેશ વધાસિયા

સુરત: ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી દ્વારા SGCCI ગ્લોબલ કનેક્ટ મિશન ૮૪ અંતર્ગત
ગાંધીનગર ખાતે વાઈબ્રાન્ટ ગુજરાતની મુલાકાત દરમ્યાન તા. ૧૦થી ૧૨ જાન્યુઆરી ૨૦૨૪ દરમ્યાન
વાઈબ્રાન્ટ ગુજરાત - ૨૦૨૪માં અતિથિ વિશેષ તરીકે પદારેલા યુકે મિનિસ્ટર ઓફ સ્ટેટ લોર્ડ તારીક અહમદ
(Minister of State for the Middle East, North Africa, South Asia, Common Wealth and United
Nations)ની સાથે મુલાકાત કરી હતી. આ પ્રસંગે ચેમ્બર ઓફ કોમર્સના પ્રમુખ રમેશ વધાસિયા, ઉપ પ્રમુખ
વિજય મેવાવાલા, તત્કાલિન પૂર્વ પ્રમુખ હિમાંશુ બોડાવાલા, માનદુ ખજાનચી કિરણ હુમર, મિશન ૮૪ના

કો-ઓર્ડિનેટર સંજ્ય પંજાબી, ગૃહ ચેરમેન મૃષાલ શુક્લ, મિશન ૮૪ની કોર કમિટીના સભ્યો ચિરાગ બિમાણી અને જિજનેશ સંધાણી તથા મિશન ૮૪ના સીઈઓ પરેશ ભણું ઉપસ્થિત રહ્યા હતા.

ચેમ્બર પ્રમુખ રમેશ વધાસિયાએ યુકે મિનિસ્ટર ઓફ સ્ટેટ લોર્ડ તારીક અહમદને મિશન ૮૪ વિશે વિસ્તૃત માહિતી આપી હતી અને તેઓને સુરત ખાતે ઘી સર્વન ગુજરાત ચેમ્બર ઓફ કોમર્સ એન્ડ ઇન્ડસ્ટ્રીની તથા સુરત સહિત સમગ્ર દક્ષિણ ગુજરાતના વિવિધ ઉદ્યોગોની મુલાકાતાર્થી લંડનના બિઝનેસમેનોના ડેલીગેશન સાથે પદારવાનું આમંત્રણ આપ્યું હતું, જેનો તેમને સહર્ષ સ્વીકાર કર્યો હતો.

ચેમ્બર પ્રમુખે અમદાવાદ સ્થિત બિટીશ ડેખ્યુટી હાઈ કમિશનના ડેખ્યુટી હાઈ કમિશનર સ્ટીફન છિકલીગ સાથે મુલાકાત કરી હતી. સ્ટીફન છિકલીગ એ ભારતમાં ગુજરાત અને રાજસ્થાનનું પ્રતિનિધિત્વ કરે છે, આથી તેમની સાથે મિટીગ કરી તેઓને પણ SGCCI ગ્લોબલ કનેક્ટ મિશન ૮૪થી માહિતગાર કર્યા હતા અને મિશન ૮૪ની સાથે તેમના દેશના બિઝનેસમેનોને જોડવા માટે પ્રયાસ કરવા અનુરોધ કર્યો હતો.

ચેમ્બર પ્રમુખે કેનેડાના હાઈ કમિશનર કેમરન મેકે સાથે મિટીગ કરી હતી અને તેમને પણ SGCCI ગ્લોબલ કનેક્ટ મિશન ૮૪થી વાકેફ કરી તેઓને તથા કેનેડાના બિઝનેસમેનોને મિશન ૮૪ની સાથે જોડવા અનુરોધ કર્યો હતો. કેનેડાના હાઈ કમિશનર કેમરન મેકે તેમની સાથે કેનેડિયન બિઝનેસ ડેલીગેશનની સાથે આવેલા કેનેડાના બિઝનેસમેનોની સુરતના ઉદ્યોગ સાહસિકો અને વેપારીઓ સાથે વન ટુ વન મિટીગ કરાવવા ચેમ્બર પ્રમુખને અનુરોધ કર્યો હતો. જેથી કરીને કેનેડાના બિઝનેસમેનો સુરતના ઉદ્યોગ સાહસિકો સાથે સીધા સંપર્કમાં આવીને બિઝનેસ કરી શકે, આથી ચેમ્બર પ્રમુખે તેમને કેનેડિયન બિઝનેસ ડેલીગેશનની સાથે સુરત પદારવા આમંત્રણ આપ્યું હતું, જેનો તેમને સહર્ષ સ્વીકાર કર્યો હતો. આ ઉપરાંત કેનેડાના હાઈ કમિશનરે ચેમ્બર ઓફ કોમર્સના નેતૃત્વ હેઠળ સુરતના બિઝનેસ ડેલીગેશનને કેનેડા આવવા આમંત્રણ આપ્યું હતું. તદ્વારાંત ચેમ્બરના પ્રતિનિધિ મંડળે ઇન્ડો કેનેડિયન બિઝનેસ ચેમ્બરના ડાયરેક્ટર (ટ્રેડ રિલેશન એન્ડ કોમ્પ્યુનિકેશન) શિવાની યાદવ અને પૂર્ણી પટેલ (મેનેજર ઓપરેશન્સ, ગુજરાત રિજીયોનલ કાઉન્સીલ)ની સાથે મુલાકાત કરી હતી.

ચેમ્બરના પ્રતિનિધિ મંડળે મોરેશિયસ હાઈ કમિશનના હાઈ કમિશનર હાયમન્ડોયલ ટિલુમ, રિપબ્લિક ઓફ રવાન્ડા હાઈ કમિશનના હાઈ કમિશનર મુકાન્ગીરા જેકલીન, યુ.એ.ઇ.ના રાસ અલ ખાઈમાહના ઇન્ટરનેશનલ રિલેશન્સના ડાયરેક્ટર ટોક્ષોમિન ગોઈટીયા તથા આંક્રિકાના વિવિધ દેશો જેવા કે એમ્બેસી ઓફ ધ રિપબ્લિક ઓફ ગુનિયાના ચાર્જ ડી'અફેર્સ ડો. અમિનાતા થિયામ, બુરકીના ફાસોના એમ્બેસેડર ડો. ડિઝાયર બોનીફેસ સોમ અને તાન્જાનિયાના એમ્બેસેડર અની સા કહુંકી બેગા સાથે મિટીગ કરી તેઓને સુરતના ઉદ્યોગ સાહસિકો અને વેપારીઓ સાથે વન ટુ વન મિટીગ કરવા માટે સુરત આવવા આપ્યું હતું.

ચેમ્બર પ્રમુખે ઉપરોક્ત જુદા-જુદા દેશોના એમ્બેસેડરો, હાઈ કમિશનરો અને ઓફિશિયલ્સ સમક્ષ મિશન ૮૪ની રજૂઆત કરતા જગ્યાયું હતું કે, મિશન ૮૪ અંતર્ગત ઇન્ટરનેશનલ ઓનલાઈન પોર્ટલ પર ભારતના ૮૪,૦૦૦ ઉદ્યોગકારો અને વિશ્વના જુદા-જુદા દેશોના ૮૪,૦૦૦ બિઝનેસમેનોને ઓનબોર્ડ કરવામાં આવી રહ્યા છે. એવી રીતે ભારતની ૮૪ ચેમ્બર ઓફ કોમર્સને તથા ૮૪ દેશોની ચેમ્બર ઓફ કોમર્સને પણ આ પોર્ટલ પર લાવવા માટે પ્રયાસના ભાગ રૂપે મિટીગો થઈ રહી છે. તદ્વારાંત ભારતમાં કાર્યરત ૮૪ દેશોના કોન્સુલ જનરલ તેમજ વિશ્વના ૮૪ દેશોમાં ભારતનું પ્રતિનિધિત્વ કરતા એમ્બેસેડર્સને પણ આ પોર્ટલ પર ઓનબોર્ડ કરવા મિટીગો કરાઈ રહી છે. જે અંતર્ગત ભારતમાં કાર્યરત જુદા-જુદા દેશોના કોન્સુલ જનરલો સાથે થઈ રહેલી મિટીગોથી પણ ચેમ્બર પ્રમુખે તેઓને વાકેફ કર્યો હતા.